
**2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ
വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും
നിയന്ത്രിക്കലും) ഭേദഗതി ബിൽ സംബന്ധിച്ച സബ്ജക്ട് കമ്മിറ്റി
റിപ്പോർട്ടും സബ്ജക്ട് കമ്മിറ്റി റിപ്പോർട്ട് ചെയ്ത
പ്രകാരമുള്ള ബില്ലും**

2019 മേയ് 29-ാം തീയതി സമർപ്പിച്ചത്

©

കേരള നിയമസഭാ സെക്രട്ടേറിയറ്റ്

2019

കേരള നിയമസഭാ പ്രിന്റിംഗ് പ്രസ്സ്

ഉള്ളടക്കം

	പേജ്
1. ഘടന ..	v
2. റിപ്പോർട്ട് ..	vii
3. അനുബന്ധം:	
I. വിധയാജനകശിഷ്യ ..	ix
II. സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബിൽ ..	1

സബ്ജക്ട് കമ്മിറ്റി XII
(ആരോഗ്യവും കുടുംബക്ഷേമവും)
(2019-2021)

ഘടന

ചെയർപേഴ്സൺ:

ശ്രീമതി കെ. കെ. ശൈലജ ടീച്ചർ,
ആരോഗ്യവും സാമൂഹ്യനീതിയും വനിതാ ശിശുവികസനവും വകുപ്പുമന്ത്രി

അംഗങ്ങൾ:

ശ്രീ. പി. കെ. ബഷീർ
ശ്രീമതി ഗീതാ ഗോപി
ശ്രീ. സി. മമ്മൂട്ടി
ശ്രീമതി യു. പ്രതിഭ
ശ്രീ. കാരാട്ട് റസാഖ്
ശ്രീ. റോഷി അഗസ്റ്റിൻ
ശ്രീ. പി. കെ. ശശി
ശ്രീ. ബി. സത്യൻ
ശ്രീ. വി. എസ്. ശിവകുമാർ
ശ്രീ. സജി ചെറിയാൻ.

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി
ശ്രീമതി എസ്. ഷാഹിന, അഡീഷണൽ സെക്രട്ടറി
ശ്രീ. ആർ. വേണുഗോപാൽ, ഡെപ്യൂട്ടി സെക്രട്ടറി
ശ്രീ. ടി. എസ്. പ്രേമാനന്ദ്, അണ്ടർ സെക്രട്ടറി.

2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ബിൽ

സബ്ജക്ട് കമ്മിറ്റി റിപ്പോർട്ട്

ആരോഗ്യവും കുടുംബക്ഷേമവും സംബന്ധിച്ച സബ്ജക്ട് കമ്മിറ്റി XII-ന്റെ പരിഗണനയ്ക്കായി അയച്ച 2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ബിൽ (ബിൽ നമ്പർ 192), സമിതി പരിഗണിച്ചതനുസരിച്ചുള്ള സബ്ജക്ട് കമ്മിറ്റിയുടെ റിപ്പോർട്ടും അതിനോടനുബന്ധമായി ചേർത്തിട്ടുള്ള സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബില്ലും സമർപ്പിക്കുന്നു.

2. 2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ബിൽ 2019 മേയ് 24-ാം തീയതി ഒരു അസാധാരണ ഗസറ്റായി പ്രസിദ്ധീകരിച്ചു. ഈ ബിൽ 2019 മേയ് 28-ാം തീയതി സഭയിൽ അവതരിപ്പിക്കുകയും അന്നേദിവസം തന്നെ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കുകയും ചെയ്തു.

3. 2019 മേയ് 28-ാം തീയതി സമിതി യോഗം ചേർന്ന് പ്രസ്തുത ബിൽ ഖണ്ഡം ഖണ്ഡമായി പരിഗണിക്കുകയും ഭേദഗതി കൂടാതെ അംഗീകരിക്കുകയും ചെയ്തു.

4. വിധേജനക്കുറിപ്പ് അനുബന്ധമായി ചേർത്തിരിക്കുന്നു.

തിരുവനന്തപുരം,
2019 മേയ് 28.

കെ. കെ. ശൈലജ ടീച്ചർ,
ചെയർപേഴ്സൺ,
സബ്ജക്ട് കമ്മിറ്റി XII.

അനുബന്ധം

വിയോജനക്കുറിപ്പ്

സബ്ജക്ട് കമ്മിറ്റി റിപ്പോർട്ട് പ്രകാരമുള്ള 2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ബില്ലിനുള്ള വിയോജനക്കുറിപ്പ്.

2-7-2017-ലെ കേരള ഹൈക്കോടതിയുടെ വിധിന്യായത്തിന്റെ അടിസ്ഥാനത്തിലാണ് ഈ ഭേദഗതി ബിൽ കൊണ്ടുവന്നിട്ടുള്ളത്. സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളുടെ പ്രവേശനം നീതിയുക്തവും, സുതാര്യവുമായ രീതിയിലാണ് നടത്തിയിട്ടുള്ളതെന്ന് മേൽനോട്ട സമിതി ഉറപ്പ് വരുത്തണമെന്ന് മാത്രമെ ബില്ലിൽ നിർദ്ദേശമുള്ളൂ. ഇക്കാര്യത്തിന് ആവശ്യമായ അധികാരം പ്രവേശന മേൽനോട്ട സമിതിക്ക് നൽകിയിട്ടില്ല. ആയതു കൊണ്ടുതന്നെ പ്രവേശന മേൽനോട്ട സമിതിയുടെ അധികാരം പരിമിതമാണ്. സ്വകാര്യ മെഡിക്കൽ സ്ഥാപനങ്ങളുടെ ചുഷണത്തിൽ നിന്നും വിദ്യാർത്ഥികളെ രക്ഷിക്കുന്നതിന് സമിതിക്ക് കൂടുതൽ അധികാരം നൽകേണ്ടതുണ്ട്. ഈ ഭേദഗതി നിർദ്ദേശം അതിന് ഉപയുക്തമല്ലാത്തതിനാൽ ഇതിനോട് വിയോജിപ്പ് പ്രകടിപ്പിക്കുന്നു.

പി. കെ. ബഷീർ

(ഒപ്പ്)

റോഷി അഗസ്റ്റിൻ

(ഒപ്പ്)

28-5-2019

2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ബിൽ

(സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ളത്)

2017-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ആക്ട് ഭേദഗതി ചെയ്യുന്നതിനുള്ള

ഒരു

ബിൽ

പരിക.—2017-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ആക്ട് (2017-ലെ 15) ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപതാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. **ചുരുക്കപ്പേരും പ്രാരംഭവും.**—(1) ഈ ആക്റ്റിന് 2019-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ഭേദഗതി ആക്ട് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. **2-ാം വകുപ്പിന്റെ ഭേദഗതി.**—2017-ലെ കേരള മെഡിക്കൽ വിദ്യാഭ്യാസം (സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള പ്രവേശനം ക്രമപ്പെടുത്തലും നിയന്ത്രിക്കലും) ആക്റ്റിലെ (2017-ലെ 15) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക), 2-ാം വകുപ്പിൽ,—

(എ) നിലവിലുള്ള (എ) ഖണ്ഡം (എഎ) ഖണ്ഡമായി പുനരക്ഷരം ചെയ്യേണ്ടതും അങ്ങനെ പുനരക്ഷരം ചെയ്ത (എഎ) ഖണ്ഡത്തിനു മുൻപായി താഴെപ്പറയുന്ന ഖണ്ഡം ചേർക്കേണ്ടതുമാണ്, അതായത്:—

“(എ) “പ്രവേശന മേൽനോട്ട സമിതി” എന്നാൽ 3-ാം വകുപ്പ് പ്രകാരം രൂപീകരിച്ച പ്രവേശന മേൽനോട്ട സമിതി എന്നർത്ഥമാകുന്നു”;

(ബി) നിലവിലുള്ള (ഡി) ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത് :—

“(ഡി) “സമിതികൾ” എന്നാൽ 3-ാം വകുപ്പ് പ്രകാരം രൂപീകരിച്ച പ്രവേശന മേൽനോട്ട സമിതിയും 3 എ വകുപ്പ് പ്രകാരം രൂപീകരിച്ച ഫീസ് നിയന്ത്രണ സമിതിയും എന്നർത്ഥമാകുന്നു”;

(സി) നിലവിലുള്ള (എഫ്) ഖണ്ഡത്തിനു ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത് :—

“(എഫ്എ) “ഫീസ് നിയന്ത്രണ സമിതി” എന്നാൽ 3 എ വകുപ്പ് പ്രകാരം രൂപീകരിച്ച ഫീസ് നിയന്ത്രണ സമിതി എന്നർത്ഥമാകുന്നു”.

3. 3-ാം വകുപ്പിന് പകരം പുതിയ വകുപ്പുകൾ ചേർക്കൽ—പ്രധാന ആക്ടിലെ 3-ാം വകുപ്പിന് പകരം താഴെപ്പറയുന്ന വകുപ്പുകൾ ചേർക്കേണ്ടതാണ്, അതായത് :—

“3. പ്രവേശന മേൽനോട്ട സമിതിയുടെ രൂപീകരണം—സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലേക്കുള്ള വിദ്യാർത്ഥികളുടെ പ്രവേശന പ്രക്രിയയുടെ മേൽനോട്ടം വഹിക്കുന്നതിനും മാർഗ്ഗനിർദ്ദേശങ്ങൾ നൽകുന്നതിനും വേണ്ടി സർക്കാർ ഗസറ്റ് വിജ്ഞാപനം വഴി, താഴെപ്പറയുന്ന അംഗങ്ങൾ അടങ്ങിയ ഒരു പ്രവേശന മേൽനോട്ട സമിതി രൂപീകരിക്കേണ്ടതാണ്, അതായത് :—

- (എ) ഹൈക്കോടതിയിൽ നിന്ന് വിരമിച്ച ഒരു ജഡ്ജി - ചെയർപേഴ്സൺ
- (ബി) ആരോഗ്യ കടുംബക്ഷേമ വകുപ്പ് സെക്രട്ടറി (എക്സ്-ഒഫീഷ്യോ) - മെമ്പർ സെക്രട്ടറി
- (സി) നിയമ സെക്രട്ടറി (എക്സ്-ഒഫീഷ്യോ) - അംഗം
- (ഡി) സർക്കാർ നാമനിർദ്ദേശം ചെയ്യുന്ന മെഡിക്കൽ കൗൺസിൽ ഓഫ് ഇൻഡ്യയുടെ ഒരു പ്രതിനിധി - അംഗം
- (ഇ) പ്രവേശന പരീക്ഷാ കമ്മീഷണർ (എക്സ്-ഒഫീഷ്യോ) - അംഗം
- (എഫ്) ചെയർപേഴ്സണുമായി കൂടിയാലോചിച്ച്, സർക്കാർ നാമനിർദ്ദേശം ചെയ്യുന്ന, പട്ടികജാതിയിലോ പട്ടിക ഗോത്രവർഗ്ഗത്തിലോ പെട്ട ഒരു വിദ്യാഭ്യാസ വിദഗ്ദ്ധൻ - അംഗം.

3 എ. ഫീസ് നിയന്ത്രണ സമിതിയുടെ രൂപീകരണം.—സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിൽ പ്രവേശനം ലഭിക്കുന്ന വിദ്യാർത്ഥികളിൽ നിന്നും ചുമത്താവുന്ന ഫീസ് നിശ്ചയിക്കുന്നതിനു വേണ്ടി സർക്കാർ, ഗസറ്റ് വിജ്ഞാപനം വഴി, താഴെപ്പറയുന്ന അംഗങ്ങൾ അടങ്ങിയ ഒരു ഫീസ് നിയന്ത്രണ സമിതി രൂപീകരിക്കേണ്ടതാണ്, അതായത്:—

- (എ) ഹൈക്കോടതിയിൽ നിന്ന് വിരമിച്ച ഒരു ജഡ്ജി - ചെയർപേഴ്സൺ
- (ബി) ആരോഗ്യ കടുംബക്ഷേമ വകുപ്പ് സെക്രട്ടറി - മെമ്പർ സെക്രട്ടറി
(എക്സ്-ഒഫീഷ്യോ)
- (സി) സർക്കാർ നാമനിർദ്ദേശം ചെയ്യുന്ന മെഡിക്കൽ - അംഗം
കൗൺസിൽ ഓഫ് ഇൻഡ്യയുടെ ഒരു പ്രതിനിധി
- (ഡി) സർക്കാർ നാമനിർദ്ദേശം ചെയ്യുന്ന ഒരു - അംഗം
ചാർട്ടേർഡ് അക്കൗണ്ടന്റ്
- (ഇ) സമിതി തിരഞ്ഞെടുക്കുന്ന സ്വതന്ത്രനായ ഒരു വ്യക്തി- അംഗം.

4. 4-ാം വകുപ്പിന്റെ ഭേദഗതി.—പ്രധാന ആക്റ്റിലെ 4-ാം വകുപ്പിൽ,—

- (എ) ശീർഷകത്തിൽ “സമിതിയുടെ” എന്ന വാക്കിനു പകരം “സമിതികളുടെ” എന്ന വാക്ക് ചേർക്കേണ്ടതാണ്;
- (ബി) (1)-ാം ഉപവകുപ്പിൽ “സമിതിയിലെ” എന്ന വാക്കിന് പകരം “സമിതികളിലെ” എന്ന വാക്ക് ചേർക്കേണ്ടതാണ്;
- (സി) (2)-ാം ഉപവകുപ്പിൽ “സമിതിയിലെ” എന്ന വാക്കിന് പകരം “സമിതികളിലെ” എന്ന വാക്കും “സമിതി” എന്ന വാക്കിന് പകരം “സമിതികൾ” എന്ന വാക്കും ചേർക്കേണ്ടതാണ്;
- (ഡി) (6)-ാം ഉപവകുപ്പിൽ “സമിതിയുടെ” എന്ന വാക്കിന് പകരം “സമിതികളുടെ” എന്ന വാക്ക് ചേർക്കേണ്ടതാണ്;
- (ഇ) (7)-ാം ഉപവകുപ്പിൽ “സമിതി” എന്ന വാക്കിന് പകരം “സമിതികൾ” എന്ന വാക്ക് ചേർക്കേണ്ടതാണ്.

5. 5-ാം വകുപ്പിന്റെ ഭേദഗതി.—പ്രധാന ആക്റ്റിലെ 5-ാം വകുപ്പിൽ,—

- (എ) ശീർഷകത്തിൽ “സമിതിയുടെ” എന്ന വാക്കിനു പകരം “സമിതികളുടെ” എന്ന വാക്ക് ചേർക്കേണ്ടതാണ്;

(ബി) (1)-ാം ഉപവകുപ്പിൽ “സമിതി” എന്ന വാക്കിന് പകരം “സമിതികൾ” എന്ന വാക്ക് ചേർക്കേണ്ടതാണ്;

(സി) (2)-ാം ഉപവകുപ്പിൽ “സമിതിയുടെ” എന്ന വാക്കിന് പകരം “അതു സമിതികളിലെ” എന്ന വാക്കുകൾ ചേർക്കേണ്ടതാണ്;

(ഡി) (3)-ാം ഉപവകുപ്പ് വിട്ടുകളയേണ്ടതാണ്.

6. 6-ാം വകുപ്പിന്റെ ഭേദഗതി.—പ്രധാന ആക്ടിലെ 6-ാം വകുപ്പിന്റെ (1)-ാം ഉപവകുപ്പിൽ “സമിതിയുടെ” എന്ന വാക്കിന് പകരം “സമിതികളിലെ” എന്ന വാക്ക് ചേർക്കേണ്ടതാണ്.

7. 7-ാം വകുപ്പിന്റെ ഭേദഗതി.—പ്രധാന ആക്ടിലെ 7-ാം വകുപ്പിൽ,—

(എ) ശീർഷകത്തിൽ “സമിതിയുടെ” എന്ന വാക്കിന് പകരം “സമിതികളിലെ” എന്ന വാക്ക് ചേർക്കേണ്ടതാണ്;

(ബി) (1)-ാം ഉപവകുപ്പിൽ “സമിതിയുടെ” എന്ന വാക്കിന് പകരം “സമിതികളുടെ” എന്ന വാക്കും “സമിതിക്ക്” എന്ന വാക്കിന് പകരം “സമിതികൾക്ക്” എന്ന വാക്കും ചേർക്കേണ്ടതാണ്;

(സി) (2)-ാം ഉപവകുപ്പിൽ “സമിതിയുടെ” എന്ന വാക്കിന് പകരം “സമിതികളുടെ” എന്ന വാക്ക് ചേർക്കേണ്ടതാണ്.

8. പുതിയ വകുപ്പ് ചേർക്കൽ.—പ്രധാന ആക്ടിലെ 8-ാം വകുപ്പ് 8 എ വകുപ്പായി പുനരക്കം ചെയ്യേണ്ടതും അപ്രകാരം പുനരക്കം ചെയ്ത 8 എ വകുപ്പിന് മുമ്പായി താഴെപ്പറയുന്ന വകുപ്പ് ചേർക്കേണ്ടതുമാണ്, അതായത്:—

“8. പ്രവേശന മേൽനോട്ട സമിതിയുടെ അധികാരങ്ങളും ചുമതലകളും.—(1) പ്രവേശന മേൽനോട്ട സമിതി താഴെപ്പറയുന്ന അധികാരങ്ങൾ വിനിയോഗിക്കുകയും ചുമതലകൾ നിർവ്വഹിക്കുകയും ചെയ്യേണ്ടതാണ്, അതായത്:—

(എ) ഈ ആക്ടിലെയോ അതിൻ കീഴിൽ ഉണ്ടാക്കിയിട്ടുള്ള ചട്ടങ്ങളിലെയോ വ്യവസ്ഥകൾക്ക് വിരുദ്ധമായ പ്രവേശനം സംബന്ധിച്ച ഒരു പരാതി ലഭിക്കുമ്പോൾ പ്രസ്തുത പരാതിയുടെ അടിസ്ഥാനത്തിലോ അല്ലെങ്കിൽ സ്വമേധയായോ ഏതെങ്കിലും സ്വകാര്യ മെഡിക്കൽ വിദ്യാഭ്യാസ സ്ഥാപനം, അപ്രകാരമുള്ള വ്യവസ്ഥകൾക്ക് വിരുദ്ധമായി പ്രവേശനം നടത്തുകയോ ഈ ആക്ടിന്റെ വ്യവസ്ഥകൾ പ്രകാരം നിശ്ചയിക്കപ്പെട്ട ഫീസിൽ കൂടുതൽ ഫീസ് വസൂലാക്കുകയോ ക്യാപ്പിറ്റേഷൻ ഫീസോ കൊള്ളലാമോ സ്വീകരിക്കുകയോ ചെയ്യുന്നതിൽ അന്വേഷണം നടത്തുന്നതിനും അന്വേഷണം നടത്തുന്ന ആവശ്യത്തിലേക്കായി സ്ഥാപനത്തിൽ പരിശോധന നടത്തുന്നതിനും;

(ബി) സർക്കാരിന്റെയോ ബന്ധപ്പെട്ട സർവ്വകലാശാലയുടെയോ അല്ലെങ്കിൽ സമൂഹിത അധികാരസ്ഥാനത്തിന്റെയോ നിർദ്ദേശത്തിൻമേൽ ബന്ധപ്പെട്ട വകുപ്പ് തയ്യാറാക്കിയ ഏതെങ്കിലും പരിശോധനാ റിപ്പോർട്ടിൻമേൽ, (എ) ഖണ്ഡപ്രകാരമുള്ള ഒരു അന്വേഷണം നടത്തിയതിനുശേഷം, ഉചിതമായ നടപടി സ്വീകരിക്കുന്നതിനും;

(സി) പ്രവേശനത്തെ സംബന്ധിച്ച്, ഈ ആക്ടിലെയോ അതിൻകീഴിൽ ഉണ്ടാക്കിയ ചട്ടങ്ങളിലെയോ വ്യവസ്ഥകൾ അങ്ങനെയുള്ള സ്ഥാപനം ലംഘിച്ചുവെന്ന് ബോധ്യമാകുന്നപക്ഷം അങ്ങനെയുള്ള സ്ഥാപനത്തിനെതിരെ താഴെപ്പറയുന്ന നടപടികൾ സ്വീകരിക്കുന്നതിനായി സർക്കാരിനോട് ശുപാർശ ചെയ്യാവുന്നതാണ്, അതായത്:—

(i) പത്തുലക്ഷം രൂപ വരെ പണമായുള്ള പിഴയും അതിൻമേൽ പ്രതിവർഷം പത്തുണ്ട് ശതമാനം എന്ന നിരക്കിൽ പലിശയും ചേർത്ത് സ്ഥാപനത്തിൻമേൽ ചുമത്തി അത് ഭൂമിയിൻമേലുള്ള പൊതുക്കര കടിശ്ശിക എന്ന പോലെ ഈടാക്കുക;

(ii) ഈ ആക്ടിലെയോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയോ വ്യവസ്ഥകൾക്ക് വിരുദ്ധമായി ഒരു സ്ഥാപനത്തിലെ ഏതെങ്കിലും അല്ലെങ്കിൽ എല്ലാ സീറ്റുകളും സംബന്ധിച്ച് നടത്തിയ പ്രവേശനം അസാധുവാണെന്ന് പ്രഖ്യാപിക്കുക അതിനുശേഷം ആ സ്ഥാപനം, അങ്ങനെയുള്ള വിദ്യാർത്ഥിയുടെ പ്രവേശനം ഉടൻടി റദ്ദാക്കുന്നതിനും അങ്ങനെയുള്ള വിദ്യാർത്ഥിയുടെ എൻറോൾമെന്റ് ബന്ധപ്പെട്ട സർവ്വകലാശാല റദ്ദാക്കുന്നതിനും വിദ്യാർത്ഥി അതിനകം ഹാജരായിട്ടുള്ള ബന്ധപ്പെട്ട പരീക്ഷകളിലെ അയാളുടെ പരീക്ഷാഫലം റദ്ദാക്കുന്നതിനും ആവശ്യമായ നടപടി സ്വീകരിക്കുക;

(iii) ഏതെങ്കിലും മെഡിക്കൽ കോഴ്സിലേക്ക് അതിന് യുക്തമെന്ന് തോന്നുന്ന അങ്ങനെയുള്ള കാലയളവിലേക്ക് പ്രവേശനം നിർത്തിവയ്ക്കുവാനോ അനുവദിക്കപ്പെട്ട സീറ്റുകളുടെ എണ്ണം കുറയ്ക്കുവാനോ സ്ഥാപനത്തിന് ഉത്തരവ് നൽകുക;

(iv) സ്ഥാപനത്തിന്റെ അംഗീകാരം പിൻവലിക്കുവാൻ സർവ്വകലാശാലയോടോ സമൂഹിത അധികാരസ്ഥാനത്തോടോ ശുപാർശ ചെയ്യുക;

(v) അതിന് യുക്തമെന്നു തോന്നുന്ന മറ്റേതെങ്കിലും നടപടികൾ.

(2) സ്വകാര്യ മെഡിക്കൽ വിദ്യാഭ്യാസ സ്ഥാപനങ്ങളിലെ പ്രവേശനം നീതിയുക്തവും സുതാര്യവുമായ രീതിയിലാണ് നടത്തിയിട്ടുള്ളത് എന്ന് പ്രവേശന മേൽനോട്ട സമിതി ഉറപ്പുവരുത്തേണ്ടതാണ്.

(3) ഈ വകുപ്പിൻ കീഴിൽ നടത്തേണ്ടുന്ന ഏതെങ്കിലും അന്വേഷണത്തിന്റെ ആവശ്യത്തിലേക്കായി, പ്രവേശന മേൽനോട്ട സമിതിക്ക്, 1908-ലെ സിവിൽ നടപടി

നിയമസംഹിത (1908-ലെ 5-ാം കേന്ദ്ര ആക്ട്) പ്രകാരം ഒരു വ്യവഹാരം വിചാരണ ചെയ്യുമ്പോൾ ഒരു സിവിൽ കോടതിക്കുള്ള എല്ലാ അധികാരങ്ങളും താഴെപ്പറയുന്ന കാര്യങ്ങളെ സംബന്ധിച്ച് ഉണ്ടായിരിക്കുന്നതാണ്, അതായത്:—

(എ) ഏതെങ്കിലും സാക്ഷിയെ വിളിച്ചുവരുത്തുന്നതിനും ഹാജരാകൽ ഉറപ്പുവരുത്തുന്നതിനും സത്യപ്രസ്താവനയിന്മേൽ വിസ്തരിക്കുന്നതിനും;

(ബി) ഏതെങ്കിലും രേഖ കണ്ടെത്തുവാനും ഹാജരാക്കുവാനും ആവശ്യപ്പെടുന്നതിനും;

(സി) സത്യവാങ്മൂലത്തിന്മേൽ തെളിവ് സ്വീകരിക്കുന്നതിനും;

(ഡി) സാക്ഷികളെ വിസ്തരിക്കുന്നതിനും സ്ഥലപരിശോധന നടത്തുന്നതിനും വേണ്ടി കമ്മീഷനുകളെ അയയ്ക്കുന്നതിനും.”

9. 8 എ വകുപ്പിന്റെ ഭേദഗതി.—പ്രധാന ആക്ടിലെ പുനരക്കം ചെയ്ത 8 എ വകുപ്പിന്റെ.—

(എ) ശീർഷകത്തിൽ “സമിതിയുടെ” എന്ന വാക്കിനു പകരം “ഫീസ് നിയന്ത്രണ സമിതിയുടെ” എന്ന വാക്കുകൾ ചേർക്കേണ്ടതാണ്;

(ബി) (1)-ാം ഉപവകുപ്പിൽ,—

(i) “സമിതി” എന്ന വാക്കിനു പകരം “ഫീസ് നിയന്ത്രണ സമിതി” എന്ന വാക്കുകൾ ചേർക്കേണ്ടതാണ്;

(ii) (എ) ഖണ്ഡത്തിൽ “സമിതിയെ” എന്ന വാക്കിനു പകരം “ഫീസ് നിയന്ത്രണ സമിതിയെ” എന്ന വാക്കുകളും “ആവശ്യപ്പെടാവുന്നതും” എന്ന വാക്കിന് പകരം “ആവശ്യപ്പെടാവുന്നതാണ്” എന്ന വാക്കും ചേർക്കേണ്ടതും “അപ്രകാരം സമിതി നിശ്ചയിച്ച ഫീസിന് സർക്കാർ വിജ്ഞാപനം ചെയ്യാവുന്ന അങ്ങനെയുള്ള കാലയളവിലേക്ക് സാധുതയുണ്ടായിരിക്കുന്നതുകൊണ്ട്” എന്ന വാക്കുകൾ വിട്ടുകളയേണ്ടതുമാണ്;

(iii) (ബി) ഖണ്ഡം വിട്ടുകളയേണ്ടതാണ്;

(iv) (സി) ഖണ്ഡവും അതിന്റെ ഇനങ്ങളും ക്ലിപ്ത നിബന്ധനയും വിട്ടുകളയേണ്ടതാണ്;

(സി) (2)-ാം ഉപവകുപ്പിൽ “സമിതിക്ക്” എന്ന വാക്കിനു പകരം “ഫീസ് നിയന്ത്രണ സമിതിക്ക്” എന്ന വാക്കുകൾ ചേർക്കേണ്ടതാണ്;

(ഡി) (3)-ാം ഉപവകുപ്പിൽ “സമിതി” എന്ന വാക്കിനു പകരം “ഫീസ് നിയന്ത്രണ സമിതി” എന്ന വാക്കുകൾ ചേർക്കേണ്ടതാണ്;

(ഇ) (4)-ാം ഉപവകുപ്പിൽ,—

(i) “സമിതിക്ക്, പ്രവേശനമോ ഫീസോ” എന്ന വാക്കുകൾക്ക് പകരം “ഫീസ് നിയന്ത്രണ സമിതിക്ക് ഫീസ്” എന്ന വാക്കുകൾ ചേർക്കേണ്ടതാണ്;

(ii) (ബി) ഖണ്ഡം വിട്ടുകളയേണ്ടതാണ്;

(iii) (സി) ഖണ്ഡം (ബി) ഖണ്ഡമായി പുനരക്ഷരം ചെയ്യേണ്ടതും അങ്ങനെ പുനരക്ഷരം ചെയ്ത (ബി) ഖണ്ഡത്തിൽ “സമിതി” എന്ന വാക്കിനുപകരം “ഫീസ് നിയന്ത്രണ സമിതി” എന്ന വാക്കുകൾ ചേർക്കേണ്ടതുമാണ്;

(iv) (ഡി) ഖണ്ഡം വിട്ടുകളയേണ്ടതും (ഇ) ഖണ്ഡവും (എഫ്) ഖണ്ഡവും യഥാക്രമം (സി) ഖണ്ഡമായും (ഡി) ഖണ്ഡമായും പുനരക്ഷരം ചെയ്യേണ്ടതുമാണ്;

(എഫ്) നിലവിലുള്ള (5)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(5) (4)-ാം ഉപവകുപ്പ് പ്രകാരമുള്ള നടപടികൾ സ്വീകരിക്കുവാൻ സർക്കാരിനോട് ശുപാർശ ചെയ്യുന്നതിന് മുൻപ് സ്ഥാപനത്തിന് പറയാനുള്ളത് പറയുവാനുള്ള ന്യായമായ ഒരവസരം നൽകേണ്ടതാണ്.”

10. 11-ാം വകുപ്പിന്റെ ഭേദഗതി.—പ്രധാന ആക്ടിലെ 11-ാം വകുപ്പിന്റെ—

(എ) (1)-ാം ഉപവകുപ്പിൽ “സമിതി” എന്ന വാക്കിനുപകരം “ഫീസ് നിയന്ത്രണ സമിതി” എന്ന വാക്കുകൾ ചേർക്കേണ്ടതാണ്;

(ബി) (2)-ാം ഉപവകുപ്പിലും അതിന്റെ ക്ലിപ്തീബന്ധനയിലും “സമിതി” എന്ന വാക്കിനുപകരം “ഫീസ് നിയന്ത്രണ സമിതി” എന്ന വാക്കുകൾ ചേർക്കേണ്ടതാണ്.

11. 12-ാം വകുപ്പിന്റെ ഭേദഗതി.—പ്രധാന ആക്ടിന്റെ 12-ാം വകുപ്പിൽ “സമിതിയുടെ” എന്ന വാക്കിനുപകരം “സമിതികളുടെ” എന്ന വാക്ക് ചേർക്കേണ്ടതാണ്.

12. 13-ാം വകുപ്പിന്റെ ഭേദഗതി.—പ്രധാന ആക്ടിന്റെ 13-ാം വകുപ്പിൽ “സമിതിയിലെ” എന്ന വാക്കിനുപകരം “സമിതികളിലെ” എന്ന വാക്ക് ചേർക്കേണ്ടതാണ്.

13. 16-ാം വകുപ്പിന്റെ ഭേദഗതി.—പ്രധാന ആക്ടിന്റെ 16-ാം വകുപ്പിന്റെ (2)-ാം ഉപവകുപ്പിൽ,—

(i) (എ) ഖണ്ഡത്തിൽ “സമിതിയുടെ” എന്ന വാക്കിനുപകരം “സമിതികളുടെ” എന്ന വാക്ക് ചേർക്കേണ്ടതാണ്;

(ii) (ബി) ഖണ്ഡത്തിൽ “സമിതിയുടെ” എന്ന വാക്കിനുപകരം “സമിതികളുടെ” എന്ന വാക്ക് ചേർക്കേണ്ടതാണ്.

14. 17-ാം വകുപ്പിന്റെ ഭേദഗതി.—പ്രധാന ആക്ടിലെ 17-ാം വകുപ്പ് വിട്ടുകളയേണ്ടതാണ്.

15. 19-ാം വകുപ്പിന്റെ ഭേദഗതി.—പ്രധാന ആക്ടിലെ 19-ാം വകുപ്പ് വിട്ടുകളയേണ്ടതാണ്.

കേരള നിയമസഭ സെക്രട്ടറിയേറ്റ്,
തിരുവനന്തപുരം,
2019 മേയ്, 28.

വി. കെ. ബാബുപ്രകാശ്,
സെക്രട്ടറി.